



Kunsill Lokali L-Ghasri
6, Triq Dun Karm Caruana, L-Ghasri GSR 1021
Tel: 21558686 Fax: 21558655 email: ghasri.lc@gov.mt

Ref. Nru. VI/54

Minuti tal-Laqgħa Nru. 54 tal-Kunsill Lokali L-Ghasri (is-Sitt Terminu), li nżammet nhar it-Tlieta 25 ta' Settembru, 2012 fis-7.30p.m. fl-Uffiċċju Amministrattiv tal-Kunsill.

Il-laqgħa kienet presjeduta mis-Sindku s-Sur Andrew Vella.

Membri oħra tal-Kunsill li kienu preżenti :

Is-Sur Emmanuel Mintoff	Viċi Sindku
Is-Sur Frank Formosa	Kunsillier
Is-Sur Joseph Farrugia	Kunsillier
Is-Sinjura Renance Vella Aquilina	Kunsilliera

1. Talba

Fil-bidu tal-laqgħa s-Segretarju Eżekuttiv u l-Kunsillieri qalu t-talba.

2. Qari u approvazzjoni tal-Minuti 6-53

Inqraw il-Minuti tal-Laqgħa preċedenti, ġew approvati unanimament u ġew iffirmati mis-Sindku u s-Segretarju Eżekuttiv.

3. Korrispondenza

- 3.01 Memo 34/2012 – Mistoqsija Parlamentari Numru 36459 dwar Accountants u Awdituri.
- 3.02 Memo 35/2012 – Skema ta' Impjieġ Inklussiv fil-Komunita'. Il-Kunsill qabel li napplikaw biex nieħdu sehem f'din l-iskema.
- 3.03 Charmaine Attard ta' Reel8 Productions Ltd infurmat lill-Kunsill Lokali dwar il-possibilita li jsir filmat qasir ta' hames minuti li jippromwovi lill-lokalita' waqt programm televiz Netoons li se jintwera fuq Net TV minn Ottubru.
- 3.04 Liliana Camilleri ta' Xarabank Team infurmat lill-Kunsill Lokali li din is-sena il-programm Xarabank li jixxandar fuq TVM ser ikun fih rokna ta' informazzjoni dwar lokalitajiet f'Malta u Għawdex. Ser isiru ukoll intervisti mas-Sindki fejn jagħti informazzjoni dwar ir-raħal tiegħu.
- 3.05 Fabienne Grech mill-Ministeru Għal Għawdex infurmat lill-Kunsill dwar l-applikazzjonijiet għall-Kors tal-Universita tat-Tielet Eta' f'Għawdex. Il-Kunsill qabel li nagħmlu avviż lir-residenti biex ikunu infurmati dwar din l-opportunita.

- 3.06 Ramona Portelli mid-Dipartiment għall-Gvern Lokali informat lill-Kunsilli dwar Training Conference – Enabling Local Councils to support the Business Community. Għal din il-konferenza qed jiġu mistiedna l-membri kollha tal-Kunsill u s-Segretarji Eżekuttivi. Il-Konferenza ser issir l-4 u 5 ta' Ottubru.
- 3.07 Kevin Azzopardi mill-Kulleġġ ta' Stella Maris talab informazzjoni dwar klabbs tal-boċċi u dwar possibiltà li studenti mill-Kulleġġ iżuru postijiet storiċi u jiltaqgħu ma' xi hadd involut f'xi xogħol tipikament Għawdx. Kevin Azzopardi se jiġi infurmat li fil-lokalità tagħna m'hawnx klabbs tal-boċċi. Dwar biex studenti jiltaqgħu ma' xi hadd involut f'xi xogħol tipiku Għawdx se jiġi ssuġġeriet li jżuru Ta' Dbiegi u il-Government Farm.
- 3.08 Maria Farrugia mill-Wasteserv Malta Ltd infurmat lill-Kunsill dwar The European Week for Waste Reduction.
- 3.09 Mark Pilkington li joqgħod fi Sqaq San Pappalju ilmenta dwar problema tal-ilma tax-xita li hemm fl-istess sqaq. Dwar din il-problema l-Kunsill kien hareġ sejha għall-kwotazzjonijiet aktar kmieni din is-sena biex isiru x-xogħlijiet meħtieġa u b'hekk tissolva l-problema. Fil-fatt il-kuntrattur Anthony Mintoff għandu jibda x-xogħlijiet fi żmien qasir.
- 3.10 Darlene Inguanez mill-Ministeru għal Għawdex infurmat lis-Sindki ta' Għawdex dwar laqgħa li ser issir mal-Ministru l-Onor. Giovanna Debono fejn is-Sindki għandhom iressqu l-proposti tagħhom dwar il-Pjan ta' Azzjoni 2013-2015 EkoGħawdex. Il-Kunsill iddiskuta dwar dan is-suġġett. Is-Sindku ippropona li nitolbu biex isir xogħol ta' tindif u bini ta' hitan f'Wied L-Għasri inkluż il-parti ta' Triq il-Knisja. Huwa ippropona wkoll sabiex il-Fanal ta' Ġordan jiġi restawrat ukoll. Il-Kunsill qabel ma' dawn il-proposti. Is-Sindku talab lill-membri kollha biex jekk ikollhom aktar proposti, jgħadduhomlu sa nhar l-Erbgħa 26 ta' Settembru filgħodu sa qabel tibda l-laqgħa mal-Ministru Għal Għawdex.
- 3.11 Joe Attard ta' Green MT talab li jiltaqa' mal-Kunsill biex jiġi diskuss il-ftehim dwar l-iskema ta' ġbir ta' skart separat. Il-Kunsill qabel li għandna niltaqgħu ma' Joe Attard.

4. Twegiba dwar artiklu li deher fuq ġurnal lokali

Is-Sindku informa lill-Kunsill li huwa flimkien mas-Segretarju Eżekuttiv kien mar għand l-Avukat Jean Paul Grech biex jiehu parir dwar l-artiklu li deher fuq il-ġurnal L-Orizzont fit-18 ta' Settembru 2012. L-artiklu kien iffirmit 'Alwetta' bit-titlu 'Abbandun f'Wied il-Għasri'.

Is-Sindku qal li huwa qatt ma iddejjaq bil-kritika meta din tkun kostruttiva. Huwa qal li żbalji isiru iżda qatt m'huwa se jaċċetta li l-Kunsill għamel 'dizastur ambjentali' u lanqas jaċċetta li issir malafama kif sar f'dan l-artiklu. Is-Sindku fakkar li wara l-maltempata tal-10 ta' Marzu 2012 hafna toroq fl-inħawi ta' Wied l-Għasri kienu ġew imblukkati u hafna hitan li jilqgħu l-istess toroq kienu iġġarfu. Is-Sindku kien sejjeħ laqgħa b'urgenza fl-14 ta' Marzu fejn il-Kunsill kien qabel unanimament dwar kif għandhom isiru x-xogħlijiet.

Is-Sindku informa lill-Kunsill li l-Av. Jean Paul Grech ipprepara stqarrija biex tintbghat bhala risposta. Din hija l-istqarrija li qed tiġi proposta:-

Stqarrija tal-Kunsill Lokali L-Ghasri

Is-Sindku u l-Membri tal-Kunsill Lokali L-Ghasri jagħmlu riferenza għall-ittra bl-isem “*Abbandun f’Wied l-Ghasri*” miktub minn “Alwetta”, Ghasri u li deher fil-ħarġa tal-ġurnal “L-Orizzont” tat-Tlieta, 18 ta’ Settembru 2012.

Fl-ewwel lok il-Kunsill Lokali jixtieq jagħmilha ċara li huwa miftuħ għal kritika li hija kostruttiva; anzi qatt ma iddejjaq bil-kritika u dejjem ħa in kunsiderazzjoni l-kummenti li ġew indirizzati lejha. Il-fatt li xi hadd jagħzel li jikkritika xogħol tal-Kunsill huwa minnu innifsu konferma li l-istess Kunsill qiegħed fil-limitazzjonijiet tiegħu jipprova jagħmel l-aħjar għal-lokalita` u li l-membri kollha tal-Kunsill qegħdin jagħtu l-kontribut personali tagħhom għat-tmexxija tal-lokalita`.

Sfortunatament il-kontributor tal-ġurnal L-Orizzont fl-ittra pubblikata fil-ħarġa tat-18 ta’ Settembru 2012 għazel li jmur lil hinn minn kritika kostruttiva b’riferenza għax-xogħol li qiegħed isir fil-lokalita`; għazel li jattakka u jagħmel insinwazzjonijiet foloz u malafamanti fil-konfront tal-Kunsill u tal-membri tiegħu. Il-Kunsill b’mod unanimu qiegħed jikkundanna bil-qawwa kollha d-dikjarazzjonijiet tal-kontributor tiegħek fl-imsemmija ittra inkluz l-allegazzjoni li: “*min hu responsabbli qiegħed ippappiha tajjeb u żaqqu mimlija sew, qiegħed jiġi jaqa’ u jqum minn raħal twelidu u mill-kumpliment tal-gżira ta’ Għawdex*”. Il-kunsilliera kollha, inkluz is-Sindku u s-Segretarju Eżekuttiv, mhux talli ma jiġux jaqgħu u jqumu mil-lokalita` tagħhom iżda talli b’sagrificċji personali għalihom u għall-membri tal-familja tagħhom jiddedikaw il-ħin liberu tagħhom sabiex jaħdmu għall-ġid tal-lokalita`. Hadd minnhom m’hu qiegħed hemm biex isahhan is-siġġu jew għal xi gwadann personali tiegħu jew għal xi motiv ulterjuri kif sewwasew qiegħed jallega l-istess kontributor; anzi hafna drabi jmorru lil hinn mill-obbligi tagħhom biex jtejbu mill-aħjar li jistgħu l-kwalita` tal-ħajja tar-residenti tal-lokalita` u tal-ambjent ta’ madwarhom b’detriment għall-istess ħajja privata u familjari tagħhom. Mhux l-ewwel darba wkoll li saħansitra johorġu flus minn buthom sabiex jaqdu bl-aħjar mod l-funzjoni tagħhom fil-lokalita`. Kuntrarjament għall-kontributor tal-ġurnal, huma ma għazlux li jibqgħu fil-kumditat` tal-pultruna ta’ darhom jifgħu allegazzjonijiet inveritieri iżda għazlu li jmiddu għonqhom għax-xogħol bl-interess tagħhom tkun il-lokalita` l-ewwel u qabel kollox. Huma għalhekk inaċċettabbli dikjarazzjonijiet li s-Sindku u l-Kunsilliera qegħdin jagħmlu xi azzjoni deliberata b’mod li jgħibu herba fil-lokalita` li tagħha huma responsabbli kif jissuġerixxi l-kontributor fl-istess ġurnal.

Il-Kunsill Lokali u l-membri tiegħu filwaqt li qegħdin jitolbu li din l-istqarrija tiġi pubblikata mill-ġurnal L-Orizzont bhala risposta għall-ittra tat-18 ta’ Settembru 2012 abbazi tal-artikolu 21 tal-Liġi tal-Istampa li jagħti d-dritt ta’ risposta lill-Kunsill u l-membri tiegħu għal dak pubblikat, qegħdin jirrizervaw id-dritt li jieħdu l-passi kollha opportuni skont il-liġi għall-insinwazzjonijiet inveritieri u malafamanti attribwiti lilhom u pubblikati fl-istess kontribuzzjoni.

Il-Kunsill iddiskuta dwar din l-istqarrija u qabel unanimement li għandha tintbġhat lill-Editur tal-ġurnal L-Orizzont biex tiġi ippubblikata bhala risposta għall-ittra li dehret fit-18 ta’ Settembru.

5. Hlas ta' Kontijiet

Quddiem il-Kunsill tressqet l-iskeda ta' pagamenti nru 6-54 biex ikunu approvati mill-Kunsill. L-iskeda kif ipprezentata giet aċċettata mill-Kunsill. Kopja ta' din l-iskeda qed tinhemeż mal-minuti.

6. Materja oħra

- 6.01 David Vella ta' Triq Dun Karm Caruana informa lill-Kunsill li inkiser xi madum tal-bankina fi Pjazza s-Salvatur. Il-Kunsill qabel li isir ix-xogħol meħtieġ mill-ħaddiem tal-Kunsill.
- 6.02 Is-Segretarju Eżekuttiv informa lill-Kunsill li għandna bżonn ta' xkaffar zgħar biex fihom jitpoġġew dokumenti u files b'konnessjoni mas-servizz tas-Sub Post Office. Il-Kunsill qabel li l-ixkaffi jiġu ordnati għand Joseph Attard.
- 6.03 Bernardette Zammit ilmentat dwar ħajt li waqa fi Triq Ghammar. Il-Kunsill qabel li jsir ix-xogħol meħtieġ biex jitnehħa l-periklu.
- 6.04 Is-Segretarju Eżekuttiv informa lill-Kunsill li l-offerta għal ġbir ta' skart domestiku saret flimkien mal-Kunsilli Lokali ta' San Lawrenz u L-Għarb. L-offerti jistgħu jintefgħu sa nhar l-Erbgħa 22 ta' Ottubru fl-10.00am.
- 6.05 Il-Viċi Sindku informa lill-Kunsill li waslulu ilmenti biex il-bankina tal-Museum tinbidel peress li mhix fi stat tajjeb. Il-Kunsill qabel li jsir ix-xogħol meħtieġ.
- 6.06 Il-Kunsillier Frankie Formosa informa lill-Kunsill li Mario Gauci ta' Triq Ghammar kien talbu biex titranga l-bankina tiegħu. Il-Kunsill qabel li jsir ix-xogħol meħtieġ.

Il-laqgħa li jmiss giet appuntata għal nhar il-Ħamis 25 ta' Ottubru, 2012 fis-7.30p.m.

Il-laqgħa tal-lum intemmet fid-9.00p.m.

Andrew Vella
Sindku

Ruben Cassar
Segretarju Eżekuttiv